

श्री नाथ दुआरो

६५

साई साहिब सिक सां, आया श्रीनाथ द्वारे ।
 अनुराग सां आजियां कई, गिरिर धर प्यारे ॥
 हिक सुन्दर धर्मशाल में, कयो निर्मल धणियुनि निवासु ।
 सत्संग नाम जे रंग जी, पल पल जिनि खे प्यास ॥
 श्री नाथ जे सुजस जूं, गाल्हिड़ियूं .बुधायूं ।
 कीअँ रीझी रिझवार कयूं, भक्तनि मन भायूं ॥
 नन्दराय जे धण जी, हिक गऊँ पीयारे खीरु ।
 धाए थण मुखिड़े विझी, मन मोहनु बलवीरु ॥
 दही खाए किनि घरनि में, किनि मखण चोराए ।
 खेले खेल सखनि सां, ऐश्वर्यु भुलाए ॥
 गोबिन्द आदि सखनि सां, करे मधुर लीलाऊँ ।
 भक्तमाल आदि ग्रन्थनि में, उहे प्रगटु कथाऊँ ॥
 बीबी ताज खे मुग्धु कयो, जहिंजी मधुमाखी मुस्कान ।
 जहिंजे प्रेम कटाक्ष ते, मोहियो आ रसखान ॥
 रहीम खे जहिं रस भरी, झांकी देखारी ।
 उहोई वल्लभु लालु आ, श्री गिरिवर धारी ॥
 देव दमन ब्रियो नामु थसि, मिटायो इन्द्र अभिमानु ।
 सो लिको अची मेवाड़ में, भक्तनि वसि भगुवानु ॥

हिते बि श्रीनाथ देव जो, आहे घणो प्रतापु ।
 घर घर में सभेई कनि, मधुर नाम जो जापु ॥
 अठ दफा दर्शनु थिए, त बि रहे भीड़ मती ।
 के नचनि गाइनि के, के दिसनि प्राण पती ॥
 सभिनी खे सिकड़ी लगी, हली कयूं प्रभूअ दर्शनु ।
 साहिब सां गढ़िजी हलिया, करे चितु प्रसन्नु ॥
 वाह सज धज श्रीनाथ जी, वाह जो तिजिलो तावु ।
 वाह श्रद्धा सनेहियुनि जी, लहनि सेवा लाभु ॥
 किये . गूणियूं बादामियुनि जूं, सेवक पिया तोड़ीनि ।
 किये दबा गीह जा, होदनि में छोड़ीनि ॥
 सोने जँड में ठाकुर लाइ, नितु पींहनि खस्तूरी ।
 पीसिजे चान्दीअ जंड में, केसरि ऐं रोरी ॥
 पंज हजार जो प्रभूअ वटि, भोगु था लगाईनि ।
 सोई प्रसादु शहर में, सभु सज्जन खाईनि ॥
 अठई पहर मन्दिर में, मतो रहे रस रंगु ।
 दर्शन सां दिलिड़ी ठरे, दिसी प्रेम उमंगु ॥
 वाह रसीलो कुंजु आ, जिते गुलनि भण्डारु ।
 मुखिड़ो बधी गुलिड़ा पुअनि, अचे सुगन्धि अपारु ॥
 साहिबनि चयो सभु गुलिड़ा, भक्तनि सुन्दरु मन ।
 सत्पुर् जे कृपा सां, था सेवा मंझि अचनि ॥
 गुर शब्दु सुई शुभ गुण सगो, बणिजी सुन्दरु हार ।
 पहुचनि प्रीतम पद में, सुहिणा थी सींगार ॥

दर्शन लाइ दरिड़ो खुलियो, थी प्रेमियुनि डुक डोड़ ।
 जै जै जी धुनिड़ी मती, जै नटवर नन्दकिशोर ॥
 जै जै गिरिधर नाथ जी, जै श्रीनाथ सुजान ।
 जै वल्लभ जा ला. दुला, जै जै रूप निधान ॥
 दिसी आगमनु अबल जो, श्रीनाथ प्यारो ।
 पूजारीअ खे प्रेरणा कई, वठी अर्चीनि चौबारे ॥
 आनन्दु कन्दु एकान्त में, करे ठाकुर दीदारु ।
 अंगूर खारायाऊँ उमंग सां, पहिराए गुलनि हारु ॥
 भाकिड़ी पाए बाबल सां, मिलियो वल्लभ दुलारो ।
 दर्शनु करे प्रसन्नु थियुमि, साई सोभारो ॥
 कदहीं बाल किशोरु कदहिं, तरुण रूप धारे ।
 प्रेमु दिसी प्रेमियुनि जो, नई शोभिया संवारे ॥
 गिरिधर गरीबि श्रीखण्डि खे, कदहीं बृज में वसाई ।
 दे दिलासो दिलि सां, ओ सांवलिड़ा साई ॥
 अठई पहिर उकीरड़ी, बृज बन जी आहे ।
 यार कजांइ दिलि सां दुआ, अभिलाष पुजाए ॥
 ठाकुर चयो सतिगुर सच्चा, सभु तुहिंजे वसि आहे ।
 एदे ऊँचे अनुराग खे, वेठें लालन लिकाए ॥
 सदां बृज बनिड़ा घुमीं, दिसीं मधुर विहार ।
 सदां कथा कुंज में वसो, मीरपुरि मनठार ॥
 विनोद भरी विन्दुर सां, आया अडणि साई ।
 जीओमि सदाई, महिर भरिया मालिक मिठा ॥

६६

श्रीनाथ जंहि सणिक ते, घोड़े सैरु करे ।
 साईं बि घुमनि तहिं राह में, सचिड़ो ध्यानु धरे ॥
 ख. दू खुबिड़ा खावन्दु दिसे, खणी कोदरि संवारे ।
 सेवा ऐं कसरत करे, सणिकूं सुधारे ॥
 हिकड़े दीहैं हाकिम अबल, बीठे सणिक संवारी ।
 हिक ग्वाल जे रूप में, आयो सांवलु सुखकरी ॥
 ग्वाल पुछो घणे कुरिब मां, साहिब समुझायो ।
 छो करियो कमु कोदरि जो, कहिड़ो अथव रायो ॥
 बख्तावर तुहिंजो भागिड़ो, सहजेई थो चमिके ।
 रबी नूरु नैननि में, लालन थो छलिके ॥
 थकड़े खां मुखिड़े ते, आहे पसीनिड़ो आयो ।
 विहो त लोदियांव पंखिड़ो, थकिड़ो मिटायो ॥
 मूंखे दियो कोदरि मिठा, त मां थो कमु कयां ।
 तूं वेही सत्संगु करि, सज़ण सेठि साइयां ॥
 बोल .बुधी बालक जा, मालिक निहारियो ।
 केरु आहीं कहिंजो बालिका, कहिं तोखे सेखारियो ॥
 सांवरे ग्वाल गद् गद् थी, चई मधुर वाणी ।
 जाति अहीर पिता गोपु आ, मुंहिजी अमड़ि दोधियाणी ॥
 भरि वारे हिन गाम में, साहिब घरु मुहिंजो ।
 कानू किशोरु थमि नालिड़ो, मां सेवकु सन्तनि जो ॥
 किशोर कीअं कमिड़ो कंदे, तूं सुकुमारु सलोनो ।

सिधो वज्र पहिजे घरिड़े, हूँदो अमड़ि खे ओनो ॥
 बाबल दिनो बालक खे, मिठाईअ दोनो ।
 परियां वजी पोइ प्रीति सां, चयाई आहियां नन्द छोनो ॥
 बाबल पाती डुकिड़ी त, लालनु पियुमि लिकी ।
 साई अ खे दर्शन जी, लगी चित चश्की ॥
 प्रेम जे मधुर पूर में, घरिड़े में आया ।
 प्रीति मंझां सदिड़ा करे, साई सुखदाया ॥
 राति जो वरी सुपिने में, दिनी श्रीनाथ देखारी ।
 सभु आशू पूर्ण थियनी, साई सुखकारी ॥
 हाणे सिधोई बृज में, कंदउ अचलु निवासु ।
 सदां तवहां सत्संग में, प्रेमु ऐं हर्षु हुलासु ॥
 भाकिड़ी पाए मोहन खे, साईअ छातीअ सां लातो ।
 नीह भरियो नातो, आहे नाज़िकु नन्दनन्दन सां ॥

६७

गोसाई गोवर्धन लाल सां, हलिया मालिक मिलण लाइ ।
 आया सन्त मन्दिर में, चौखे चित जे चाह ॥
 सज़ण मिल्या सज़णनि, थियो अनोखो आनन्दु ।
 हिक्कु नवधा में निपुणु आ, ब्रियो प्रेम में पूरणुचन्दु ॥
 हिकिड़ो राजसी ठाट सां, ब्रियो सात्विक सोभारो ।
 हिक्कु उपासकु बृज जो, ब्रियो साकेत सुकुमारो ॥
 ब्रई सहारा सेवकनि जा, ब्रई भक्ति तत्व वेता ।
 ब्रई लाढ़ लड़ाइनि इष्ट खे, ब्रई नेहियुनि जा नेता ॥

हिक्कु मालिक्कु मीरपुरि जो, बियो श्रीनाथ गोसाईं ।
 बई मिल्या घणे मोद सां, सजण सेण न्याई ॥
 कुशलु प्रसन्नु करे पाण में, खिली खीकारीनि ।
 लाल लाल चपिड़नि मां, वचन उच्चारीनि ॥
 गोसाईं अ पुछियो सेठ जी, कयो कहिड़ो कारोबारु ।
 साईं अ चयो महाराज जी, कपह जो वापारु ॥
 गोसाईं अ पुछियो एमरीकन कपह, अधु कहिड़ो आहे ।
 मालिक मुश्किया चपनि में, तदहिं सेवकु बुधाए ॥
 देसी कपह वापारिड़ो, करे असां जो शाहु ।
 विलायत जे कपह जो, कोन जाणूं भाउ ॥
 साहिबनि चयो श्रीनाथ जो, वाह जो दिव्य दीदारु ।
 हाणे बि किनि प्रेमियुनि खे, देखारीनि चमत्कारु ॥
 अगे त सभ कहिं भक्त सां, खिले गाल्हाए ।
 लीलां गिरिधर लाल जी, जाहिरु जग आहे ॥
 गोविन्द सखा सां खेलिड़ा, कीअँ पियो रचाए ।
 कीअँ राति जो लिकी लिकी, वजी गोपियूं नचाए ॥
 गोसाईंअ चयो ठाकुरु सदां, प्रेम जे वसि आहे ।
 भोरो भाउ भक्तनि जो, थो जानिब जागाए ॥
 हाणे भी सुपिननि में, खेले प्रेमियुनि सांणु ।
 सेवा ऐं सींगार जो, करे नओं फुरमाणु ॥
 प्रतक्ष गाल्हाइण जी, कई वदनि आ रोक ।
 निष्कामु नेहु अगमु आ, सभु स्वार्थी लोक ॥

अगियनि भक्तनि भाव में, आहे भरिसल भोराई ।
 तदहिं उन्हनि सां मौज में, खेलियो सुखदाई ॥
 साई मिठा गद् गद् थिया, बुधी गोसाई अ बैन ।
 भोर सनेही भगुवन्त लाइ, भरिजी आयनि नैन ॥
 बाबल मिठे भेटा दिनी, सन्तनि दिनो प्रसादु ।
 अठई पहर अहिलादु, साई अ खे साहिब दिनो ॥

•••••

••••

•••

••

•